

-: વેચાણ દસ્તાવેજ :-

રજીસ્ટ્રેશન ડીસ્ટ્રીક્ટ અમદાવાદ અને સબ-ડીસ્ટ્રીક્ટ અમદાવાદ-૫ (નારોલ)ના તા. વટવાના મોજે ગામ ગ્યાસાપુરની સીમના રેવન્યુ સર્વે નં. ૨૪૮/૮/૨/૨ ની ૫૮૪ સ.ચો.મી. ની રહેણાંક હેતુસરની બીનાખેતીની ખુલ્લી જમીન ઉપર “હના ડેવલોપર્સ” એ નામની ભાગીદારી પેઢી દ્વારા બનાવવામાં આવેલ “પ્લેટીનમ હાઈટસ” ના નામથી બાંધવામાં આવેલ રહેણાંકના ફ્લેટની યોજનામાં આવેલ ફ્લેટ નં. ની સ.ચો.મી. (કારપેટ એરીયા) વાળી બાંધકામવાળી મીલકત તથા જમીનના હક્કો સહિતની મિલકતનો વેચાણ દસ્તાવેજ રૂા./- (અંકે રૂપિયા પુરાનો)

રેરા રજીસ્ટ્રેશન અનુક્રમ નં.

.....

(૨)

લખાવી લેનાર :-

.....
ઉ.વ.આ. પુખ્ત, ધંધો -, ધર્મે જાતે
મુસ્લીમ, રહેવાસી-
.....
....., અમદાવાદનાં.

પાન નં.
આધાર નં.
જેમનો હવે પછી આ વેચાણ દસ્તાવેજમાં
તમો “લખાવી લેનાર” અગર તમો “વેચાણ
લેનાર” અગર તમો એ શબ્દથી સંબોધવામાં
આવશે કે જે શબ્દના અર્થમાં તમારો તથા
તમારા વંશ, વાલી, વારસો, વકીલો,
એસાઈનીઓ, ટ્રાન્સાક્શરીઓ, સકસેસારો,
એક્ઝીક્યુટરો, એડમીનીસ્ટ્રેટરો, ઈત્યાદી
તમામનો સમાવેશ થાય છે.

લખી આપનાર :-

હના ડેવલોપર્સ એ નામની ભાગીદારી પેઢી
જેની ઓફીસ: ૧૦, અલ હના રેસીડેન્સી,
અલ ફલાહ ડુપ્લેક્ષની બાજુમાં, મોમીના
પાર્લરની ગલીમાં, ૧૦૦ ફુટ રીંગ રોડ,
સરખેજ, અમદાવાદ ખાતે આવેલ છે.

તેના વતી અને તરફથી તેના ભાગીદારો
(૧) આશીકઅલી બંદેઅલી સૈયદ
(૨) મોહંમદકાઝીમ મોહંમદયાકુબા કુરેશી
(૩) યુસુફભાઈ અબ્દુલભાઈ મનાસુરી
(૪) મોહંમદઉમર મોહંમદઈસ્માઈલ શેખ
તમામ ઉંમર આશરે વર્ષ - પુખ્ત, ધર્મે જાતે
મુસ્લીમ, ધંધો- વેપાર, રહેવાસી- લોધાવાડ,
મીરઝાપુર, અમદાવાદનાં.

પાન નં. AAIFH-3886-M

જેમનો હવે પછી આ વેચાણ દસ્તાવેજમાં
અમો “લખી આપનાર” અગર અમો

(૩)

“વેચાણ આપનાર” અગર અમો એ શબ્દથી સંબોધવામાં આવશે કે જે શબ્દના અર્થમાં અમો ભાગીદારી પેઢીનો તથા પેઢીના હાલના તથા વખતો વખતના ભાગીદારોનો તથા અમારા વંશ, વાલી, વારસો, વકીલો, એસાઈનીઓ, ટ્રાન્સાક્શરીઓ, સક્સેસરો, એક્ઝીક્યુટરો, એડમીનીસ્ટ્રેટરો, ઈત્યાદી તમામનો સમાવેશ થાય છે.

૧. રજીસ્ટ્રેશન ડીસ્ટ્રીક્ટ અમદાવાદ અને સબ-ડીસ્ટ્રીક્ટ અમદાવાદ-૫ (નારોલ)ના તા. વટવાના મોજે ગામ ગ્યાસાપુરની સીમના રેવન્યુ સર્વે નં. ૨૪૮/૮/૨/૨ ની ૫૮૪ સ.ચો.મી. ની રહેણાંક હેતુસરની બીનાખેતીની ખુલ્લી જમીન ઉપર “હના ડેવલોપર્સ” એ નામની ભાગીદારી પેઢી દ્વારા બનાવવામાં આવેલ “પ્લેટીનામ હાઈટસ” ના (જેને આ વેચાણ દસ્તાવેજમાં સદર યોજના/પ્રોજેક્ટ તરીકે વર્ણવેલ છે) ના નામથી રહેણાંકની યોજના અમો લખી આપનાર પ્રમોટ કરી રહેલ છીએ.

૨. મજકુર સર્વે નં. ૨૪૮/૮/૨/૨ ની જમીન અગાઉ સમીર ફકરુદ્દીન તીરમીજીની માલિકી કબજા ભોગવટામાં ચાલતી આવેલી અને તેઓ પાસેથી મજકુર જમીન ૧. શફીમહંમદ નુરમોહંમદ ઘોઘારી, ૨. લેન્ડમાર્ક ઈન્ફાસ્પેશ પ્રા.લી એ નામની કંપનીના વતી અને તરફથી તેના ડાયરેક્ટરો:- ૨.૧. શકીલઅહેમદ મુમતાઝહુસોન કાદરી, ૨.૨. શફીમહંમદ નુરમોહંમદ ઘોઘારી, ૨.૩. હમીદભાઈ નુરમોહંમદ ઘોઘારી નાઓએ પોતાની માલિકીની ફ્લેટ નં. ૪૦૩, નુર એન્કલેવ, ગ્યાસાપુર, અમદાવાદની મીલકત સાથે અદલા-બદલી કરેલ અને જે અંગેનો કાયદેસરનો અદલા-બદલીનો દસ્તાવેજ અમદાવાદ-૫ (નારોલ) ના મે. સબ-રજીસ્ટ્રાર સાહેબની કચેરીમાં દસ્તાવેજ અનુક્રમ નં. ૫૮૩ થી તા: ૦૨-૦૨-૨૦૧૭ (જુનો નં. ૮૭૧૬, તા: ૩૧-૧૨-૨૦૧૬) નારોજ પહેલા નંબરની બુકમાં નોંધવામાં આવેલ છે અને જે અંગેનો એક ડુપ્લીકેટર પત્ર પણ મે. સબ-રજીસ્ટ્રાર સાહેબની

(૪)

કચેરીમાં દસ્તાવેજ અનુક્રમ નં. ૫૮૪ થી તા: ૦૨-૦૨-૨૦૧૭ (જુનો નં. ૮૭૧૭, તા: ૩૧-૧૨-૨૦૧૬) નારોજ પહેલા નંબરની બુકમાં નોંધવામાં આવેલ છે અને જે અંગેની નોંધ ગામ નામુના નં. ૬ ના હકકપત્રકમાં ફેરફાર નોંધ નં. ૨૨૬૬ થી ૦૧-૦૩-૨૦૧૭ નારોજ પાડવામાં આવેલ છે અને આમ તેની રૂઈએ ત્યારથી મજકુર જમીન ૧. શફીમહંમદ નુરમોહંમદ ધોધારી, ૨. લેન્ડમાર્ક ઈન્ફાસ્પેશ પ્રા.લી એ નામની કંપનીના વતી અને તરફથી તેના ડાયરેક્ટરો:- ૨.૧. શકીલઅહેમદ મુમતાઝહુસોન કાદરી, ૨.૨. શફીમહંમદ નુરમોહંમદ ધોધારી, ૨.૩. હમીદભાઈ નુરમોહંમદ ધોધારીના માલીકી કબજા ભોગવટામાં ચાલતી આવેલી છે

૩. ત્યારબાદ ૧. શફીમહંમદ નુરમોહંમદ ધોધારી, ૨. લેન્ડમાર્ક ઈન્ફાસ્પેશ પ્રા.લી એ નામની કંપનીના વતી અને તરફથી તેના ડાયરેક્ટરો:- ૨.૧. શકીલઅહેમદ મુમતાઝહુસોન કાદરી, ૨.૨. શફીમહંમદ નુરમોહંમદ ધોધારી, ૨.૩. હમીદભાઈ નુરમોહંમદ ધોધારી પાસેથી મજકુર સર્વે નંબરની જમીન અમો લખી આપનાર યાને વેચાણ આપનાર હના ડેવલોપર્સ એ નામની ભાગીદારી પેઢીના ભાગીદારો (૧) આશીકઅલી બાંદેઅલી સૈયદ, (૨) મોહંમદકાઝીમ મોહંમદયાકુબ કુરેશી, (૩) યુસુફભાઈ અબ્દુલભાઈ મનાસુરી, (૪) મોહંમદઈમર મોહંમદઈસ્માઈલ શેખ નાએ રજીસ્ટર્ડ વેચાણ દસ્તાવેજ આધારે રાખેલ, જે બાબતનો પાકો રજી.વેચાણ દસ્તાવેજ અમદાવાદ-૦૫ (નારોલ)ના મે.સાબ.રજીસ્ટ્રારશ્રીની કચેરીમાં અનુક્રમ નં. ૧૮૪૪ થી તારીખ ૨૮-૦૫-૨૦૧૭ ના રોજથી પહેલા નંબરની બુકમાં નોંધાવેલ અને તેવા વેચાણ દસ્તાવેજની રેવન્યુ રેકર્ડમાં ગામ દફતરે ફેરફાર નોંધ નં. ૨૨૮૭ થી તા: ૦૨-૧૧-૨૦૧૭ નારોજ પાડવામાં આવેલ છે જે નોંધ તા: ૧૭-૦૧-૨૦૧૮ નારોજ પ્રમાણીત થયેલ છે અને આમ મજકુર સર્વે નંબરની જમીન અમો લખી આપનાર ભાગીદારી પેઢીના માલીકી કબજા ભોગવટામાં ચાલતી આવેલ છે.

૪. મજકુર જમીનની બીનાબેતીની મંજૂરી મેળવવા અંગે મે.

(૫)

જીલ્લા કલેક્ટર સાહેબ, અમદાવાદનાને તેમના તા: ૦૭-૦૪-૨૦૦૮ નારોજના હુકમ નં. એન.એ./તબીખે/ક-૬૫/ગ્યાસાપુર/એસઆર નં. ૧૦/૨૦૦૮-૦૮ થી આપેલ છે.

૪.૧. સદરહુ જમીનામાં બાંધકામ કરવાના જરૂરી પ્લાન અમદાવાદ મ્યુ. કોર્પોરેશન દ્વારા કેસ નં. BLNTS/NWZ/110917/GDR/A9064/R0/M1, Raja Chitthi No: 9527/110917/A9064/R0/M1 થી તા: ૧૨-૧૨-૨૦૧૭ નારોજ મંજૂર કરેલ છે અને તે રીતે મંજૂર થયેલા પ્લાન મુજબ રજા ચિઠ્ઠીના હક્કો સહિતની બિનાખેતીની જમીન અમો લખી આપનારના નામે માલિક કબજેદાર તરીકે ત્યારથી આજદિન સુધી સ્વતંત્ર માલિકી કબજા ભોગવટામાં આવેલી છે અને સદરહુ પ્રોજેક્ટની જમીન ઉપર પ્રમોટર સદર યોજનાની બિલ્ડીંગનું બાંધકામ કરવા માટે અધિકાર ધરાવે છે તેમજ એકત્રિત કરેલ છે.

૫. સદરહુ જમીન અંગે મેળવેલ રજાચિઠ્ઠી ની રૂઈએ સદર જમીનમાં “પ્લેટીનમ હાઈટસ” નામની યોજના (જેને આ વેચાણ દસ્તાવેજમાં “પ્લેટીનમ હાઈટસ” તરીકે સંબોધવામાં આવે છે.) થી રહેણાંક ટાઈપના ફ્લેટના મકાનાનું બાંધકામ અમો લખી આપનાર ભાગીદારી પેઢી ધરાવીએ છીએ.

૬. સદરહુ જમીન ઉપર અમો લખી આપનારાઓ સિવાય બીજા કોઈનો કોઈપણ પ્રકારનો લાગભાગ, હક્ક, હિસ્સો કે હીત, સંબંધ વગેરે નથી તેમજ સદરહુ જમીન અમોને કોઈનો કોઈપણ પ્રકારે વેચાણ, ગીરો, બક્ષીસ કે ટ્રાન્સફર કરવાનો સંપૂર્ણ હક્ક અને અધિકાર હોઈ આજરોજ સદરહુ જમીન અમો તમોને આ વેચાણ દસ્તાવેજથી નીચેની વિગતે વેચાણ આપીએ છીએ.

૭. તમો લખાવી લેનારે અમો લખી આપનાર પાસેથી સદર “પ્લેટીનમ હાઈટસ” ના નામથી બાંધવામાં આવનાર રહેણાંકની યોજનામાં આવેલ ફ્લેટ નં. ની સ.ચો.મી. (કારપેટ

એરીયા)ની મિલકત તથા સદર યુનિટના વરોડે પડતા વગર વહેંચાયેલ મળવા પાત્ર જમીનમાંના હક્કો કે જેની કકડાવાર વહેંચણી ક્યારેય અલગથી થઈ ન શકે તેવી જમીનના હક્કો સહિતની મિલકત (જેનું વિગતવાર વર્ણન નીચે દર્શાવેલ પરિશિષ્ટમાં વર્ણવવામાં આવેલ છે અને આ વેચાણ દસ્તાવેજમાં જણાવેલ સદર યુનિટ/ફ્લેટ તરીકે વર્ણવેલ છે).

૮. તમો લખાવી લેનાર સદર “પ્લેટીનમ હાઈટસ” યોજનાના સ્થળની મુલાકાત લઈ અમો લખી આપનારાએ આપેલ યોજના અંગેની તમામ માહિતી, અમદાવાદ મ્યુનિસિપલ કોર્પોરેશન દ્વારા મંજૂર કરવામાં આવેલ બાંધકામના પ્લાન, રજાચીઠી તથા સદર જમીનના રાઈટ્સ ટાઈટલ અન્ય લખાણો, દસ્તાવેજ તથા અન્ય આનુસાંગિક કાગળો વિગેરે તમો લખાવી લેનાર પોતે જાતે તથા તમારા પોતાના જાણકાર અનુભવી અગ્નિ નિષ્ણાંક વ્યક્તિ અગર સંસ્થા મારફતે તપાસી તપાસ કરાવડાવી સદર યુનિટ/ફ્લેટ તથા અન્ય તમામ સહિયારી સુવિધાઓ વિગેરેનું કરવામાં આવેલ બાંધકામ તથા બાંધકામના માલસામાન, બાંધકામની ગુણવત્તા, કાર્યકુશળતા તેમજ બાંધવામાં આવેલ યુનિટ/ફ્લેટ ના માપ, સાઈઝ, ક્ષેત્રફળ તેમજ સદર યોજનામાં પુરી પાડવામાં આવેલ તમામ સહિયારી સુખ સુવિધાઓ, પાર્કિંગ, એમેનીટીઝ વિગેરે તમામ બાબતોની સઘન તપાસણી તમો લખાવી લેનારે પોતે કરી કરાવી જોઈ તપાસી સમજી લીધેલ હોઈ અને તે રીતેની તમામ બાબતો અંગે તમો લખાવી લેનારાને સંપૂર્ણ સંતોષ થયેલો હોઈ તેમ તમો લખાવી લેનારે સ્વીકારેલ હોઈ અમો લખી આપનારે તમો લખાવી લેનારને સદર યુનિટ/ફ્લેટ હાલ સ્થળ ઉપર જે તે સ્થિતિમાં છે તે સ્થિતિવાળી મિલકત કે જેનું સંપૂર્ણ વર્ણન નીચે દર્શાવેલ પરિશિષ્ટમાં વર્ણવવામાં આવેલ છે તથા સદર જમીનમાં વાહનો સહીત જવા આવવા માટેના તથા ચાલ નિકાલના અમો લખી આપનારના હર હંમેશાના હદ માલિકી સહીતની સદર યુનિટ

(૭)

/ ફ્લેટવાળી મિલકતની કુલ્લે વેચાણ કિંમત રૂ. અંકે રૂપિયા પુરા ચૂકતે અવેજના તમો એક તરફવાળા પાસેથી અમો બીજી તરફવાળાએ નીચે જણાવેલ વિગતેથી અવેજ લઈને મળવા પાત્ર બાંધકામવાળી મિલકત અમો લખી આપનારે તમો લખાવી લેનારને કુલ અભરામ નાદાવે વેચાણ આપેલ છે તેમજ સદર યુનિટ/ફ્લેટ વાળી મિલકતનો ખાલી અને પ્રત્યક્ષ કબજો અમો લખી આપનારે તમો લખાવી લેનારને આજરોજ સ્થળ ઉપર સોંપેલ છે જે તમો લખાવી લેનારે તમારા જાણકાર અનુભવી તથા નિષ્ણાંત એન્જનીયર મારફતે બાંધકામનું ક્ષેત્રફળ, માપ, સાઈઝ વિગેરેની સંપૂર્ણ ચકાસણી કરી કરાવી સદર મિલકતનો સ્થળ ઉપર ખાલી અને પ્રત્યક્ષ કબજો સંભાળી લીધો છે જેથી સદર યુનિટ / ફ્લેટ વાળી મિલકતના કબજા કે બાંધકામ બાબતે તમો લખાવી લેનારે કે તમારા વારસદારો વિગેરેએ ભવિષ્યમાં કોઈ કોર્ટ કાર્યવાહી કે તકરાર કરવી કરાવવાની રહેશે નહીં કે તમો લખાવી લેનારે ગ્રાહક સુરક્ષા ધારા હેઠળ પણ કોઈપણ પ્રકારની કાર્યવાહી કરવી કરાવવાની રહેશે નહીં જેની આથી તમો લખાવી લેનારે સદર દસ્તાવેજમાં સહી મત્તા કરી તેની કબુલાત કરી અમો લખી આપનારને ખાત્રી અને બાહેધરી આપેલ છે.

અવેજ મળ્યાની વિગત

રૂ. /-અંકે રૂપિયા
પુરા અમો લખી આપનારે તમો લખાવી લેનાર પાસેથી તા:
નારોજના બેંકના ચેક નં.
..... થી લીધા છે તે.

રૂ. /-અંકે રૂપિયા
પુરા અમો લખી આપનારે તમો લખાવી લેનાર પાસેથી તા:
નારોજના બેંકના ચેક નં.
..... થી લીધા છે તે.

(૮)

૩૧./-અંકે રૂપિયા
પુરા અમો લખી આપનારે તમો લખાવી
લેનાર પાસોથી તા:
નારોજના બેંકના ચેક નં.
..... થી લીધા છે તે.

૩૧. અંકે રૂપિયા પુરા

એ રીતે ૩૧./- અંકે રૂપિયા
..... પુરા અમો લખી આપનારને તમો લખાવી
લેનાર પાસોથી ચુકતો હિસાબો મળ્યા છે જે મળ્યાની પહોંચ
અમો લખી આપનાર આથી કબુલ કરીએ છીએ.

૯. વધુમાં સદર તમોને ફાળવેલ યુનિટ/ફ્લેટ ના તમામ હક્ક,
હિતા સંબંધના અધિકારો અમો લખી આપનારે બીજા કોઈને
કોઈપણ પ્રકારે લખી આપેલા નથી કે ટ્રાન્સફર કે એસાઈન
કરેલા નથી તેમજ તમારા સિવાય બીજા અન્ય કોઈને ફાળવેલા
નથી તેમજ સદર યુનિટ / ફ્લેટ અન્ય કોઈના કોઈપણ પ્રકારે
કબજા ભોગવટામાં આવેલ નથી તેમજ સદર યુનિટ / ફ્લેટ
અગરે તેનો કોઈપણ ભાગ આ અગાઉ અન્ય કોઈને ગીરો,
બક્ષીસ, કરાર ગેરેન્ટી સ્યોરીટી, બાનાખત, બાનાચીઠી કે ઈતર
પ્રકારથી લખી આપેલ નથી તેમજ એસાઈન કરેલ નથી અગર
તેના કોઈપણ પ્રકારેથી અન્ય ગ્રાહીતાનો હક્ક પોષાતા નથી
તેમજ આજ અગાઉ સદર યુનિટ / ફ્લેટ ની ઉપર કોઈપણ
સરકારી કે અર્ધ સરકારી કચેરીમાંથી કોઈપણ વ્યક્તિ, સંસ્થા
પાસે બેંક કે પેઢી પાસોથી કે ખેતી સહકારી મંડળી મારફતે
કોઈ લોન કે રકમ મેળવેલ નથી તેમજ તેવા કોઈપણ બોજા
ઉત્પન્ન કરેલા નથી તેમજ સદર યુનિટ / ફ્લેટ અંગે કોઈપણ
કોર્ટ કચેરીમાં કોઈપણ ભાગ આજદીન સુધી અલાયદો કે અનામત
રાખવામાં આવેલ નથી તેમજ સદર વેચાણવાળા યુનિટ / ફ્લેટ

(૯)

માં અમો લખી આપનાર બીજી તરફવાળા સિવાય ગ્રાહીતનો કોઈપણ લાગભાગ, હક્ક, હિસ્સો પોષાતો નથી તેવો સર્વે બાબતનો પાક્કો વિશ્વાસ તથા ભરોસો ખાત્રી અને બાંહેધરી આપીને સદર યુનિટ/ફ્લેટ અમો લખી આપનાર તમો લખાવી લેનારનો આ વેચાણ દસ્તાવેજથી વેચાણ આપેલ છે.

૧૦. મજકુર મીલકતનો સમાવેશ વટવા પોલીસ સ્ટેશનની હદ વિસ્તારમાં થતો હોઈ સરકારશ્રીએ જાહેર કરેલ ક્રમાંક નં. જીએચએમ/૨૦૧૮-૬૭-એમ-એસ.ટી.પી-૧૧૨૦૧૮-૬૧૨-એચ-૧ ની યાદીમાં મજકુર મીલકતનો સમાવેશ થતો હોઈ, મજકુર મીલકતની તબદીલી સારૂ અશાંત વિસ્તાર ધારા હેઠળની પરવાનગી લીધેલ છે.

૧૧. સદર યુનિટ / ફ્લેટ વાળી મિલકત અંગેના હવે પછીના તમામ કરવેરા મહેસુલ લાગા ધારા ફાળા, પંચાયત વેચાણ બેટરમેન્ટ ટેક્ષીસ, લાઈટબીલ, સરકારી તથા અર્ધ સરકારી વેરા વિગેરે તમામ ભરવાની જવાબદારી તમો લખાવી લેનાર યાનો એક તરફવાળાની રહેશે.

૧૨. સદર યુનિટ / ફ્લેટ વાળી મિલકત આ વેચાણ દસ્તાવેજના આધારે સરકારી તથા અર્ધ સરકારી રેકર્ડમાં તમો લખાવી લેનાર તમારા નામ ઉપર ટ્રાન્સફર કરવાનો હક્કદાર છો.

૧૩. સદર યોજનાના બિલ્ડીંગના પેસેજમાં અડચણ થાય તેવી કોઈ ચીજ વસ્તુઓ તમારે રાખવાની કે મુકવાની નથી તથા પેસેજ અને સીડીવાળા ભાગમાં એર કન્ડીશન વિગેરેનો કોઈપણ મશીન મુકવાનો અથવા લગાવવાનો નથી.

૧૪. સદર સ્કીમનું નામ “પ્લેટીનામ હાઈટસ” છે અને રહેશે ભવિષ્યમાં તે નામમાં તમારે કે બીજા સાભ્યોએ કે કબજેદારોએ કે માલીકોએ કોઈપણ ફેરફાર કરવાનો નથી અને તે નામ કાયમી રહેશે.

૧૫. સદર યોજનાનો વહીવટ કરવા અર્થે ભવિષ્યમાં સર્વિસ સોસાયટી/અથવા એસોસીએશન/મંડળી ઈત્યાદીની રચના કરવામાં આવે છે તેમાં તમો લખાવી લેનારે ફરજિયાત સભાસદ થવાનું રહેશે અને સદર યોજનાની સહીયારી સુવિધાઓ જેવી કે એન્ટરન્સ ગેટ, સિક્યોરીટી કેબીન, આંતરીક પાકા રસ્તાઓ, સ્ટ્રીટ લાઈટ, પાણીનો બોર, અન્ડર ગ્રાઉન્ડ તથા ઓવરહેડ પાણીની ટાંકીઓ, પાણીની પાઈપ લાઈનો, ગટર લાઈનો, લીફ્ટ, પેસેન્જ, સીડી, ખારકુવા વિગેરે તમામ સહીયારી સુવિધાઓની માલિકી સદર મંડળી/એસોસીએશન/સર્વિસ સોસાયટીની રહેશે અને યોજનાના તમામ સભાસદો તેવી એસોસીએશનના સભાસદ તરીકે એસોસીએશન તેમજ સર્વિસ સોસાયટીના વખતો વખતના કાયદા પેટા કાયદા, નીતિ-નિયમો, ઠરાવો, ધારા ધોરણોને આધીન રહીને તેવી સુવિધાઓનો વપરાશ કરવા હક્કદાર રહેશે, જે તમો લખાવી લેનારને કબુલ મંજૂર અને બાંધનાકર્તા છે અને રહેશે.

૧૬. સદર “પ્લેટીનમ હાઈટસ” એ નામની યોજનાના કોમન મેઈન્ટેનન્સ અંગે જે કાંઈ નોન રીફ્રેન્ડબલ આગોતરા મેઈન્ટેનન્સ ચાર્જીસ કે ફાળો નાક્કી કરવામાં આવે તે તમોએ સદર એસોસીએશન/સર્વિસ સોસાયટીમાં ફરજિયાત પાણે અલગથી જમા કરાવવાનો છે તેમજ સદરહુ યોજનાની હાલની તથા ભવિષ્યની તમામ સહીયારી સુવિધાઓ જેવી કે કોમન સ્ટ્રીટ લાઈટ, પાર્કિંગ, કોમન રોડ, કોમન પાણીની લાઈન, ગાર્ડન વિગેરે તથા અન્ય તમામ સહીયારી સુવિધાઓ નાક્કી કરેલ છે, તેના મરામત, રીપેરીંગ, રીપ્લેસમેન્ટ, રીકન્સ્ટ્રક્શન, મોડીફીકેશન, એડીશન, ઓલ્ટરેશન, રંગરોગાન, સફાઈ ખર્ચ, વિજળી બીલ, પગાર ખર્ચ, સિક્યુરીટી અંગે તથા અનુસાંગીક તમામ ખર્ચની તમામ આગોતરા મેઈન્ટેનન્સ ચાર્જીસની રકમ તથા તેના વ્યાજની રકમમાંથી ખર્ચવામાં આવશે અને તે અને તે ઉપરાંતનું ખર્ચ કરવાની ભવિષ્યમાં જરૂરીયાત ઉભી થાય તે તેવા સમયે સદર એસોસીએશન/સર્વિસ સોસાયટી તરફથી વહીવટી ખર્ચની જે

રકમ નાક્કી કરવામાં આવે તે રકમો અલગથી જમા કરાવવા તમો બંધાયેલા છો તથા ઉપરોક્ત રકમો ભરવામાં તમો લખાવી લેનાર કસુર કરો તથા તમારૂં કોઈપણ પ્રકારનું લેણું બાકી હોય તેવા સમયે સદર એસોસીએશન/સર્વિસ સોસાયટી તમારી અનિવાર્ય અને આવશ્યક સહિતની તમામ સુવિધાઓ, પાણી, ગરમ, વિજળી તથા અન્ય તમામ સુવિધાઓ બંધ કરવા હક્કદાર રહેશે.

૧૭. સદર યોજનાના આંતરિક પાકા રસ્તાઓ, કોમન પ્લોટ, માર્જીનની ખુલ્લી જગ્યાઓ સદર યોજનાના તમામ યુનિટ / ફ્લેટ ના માલિકો / કબજેદારો / ધારણકર્તાઓએ સહિયારી રીતે વાપરવાની છે. તે અંગે કોઈ સભ્યને કોઈ વાંધો કે તકરાર કરવાનો નથી અને તે અંગે જો તમો લખાવી લેનાર કોઈ તકરાર કરશો અને તો તે આ વેચાણ દસ્તાવેજથી રદ બાતલ ગણાશે.

૧૮. સદર યુનિટ / ફ્લેટ વાળી મિલકત તથા સમગ્ર “પ્લેટીનમ હાઈટસ” એ નામની યોજનામાં બાંધકામ અંગે કોઈપણ પ્રકારની કુદરતી આફત જેવી કે પુર, ધરતીકંપ, વાવાઝોડ કે અન્ય કોઈ માનવ સર્જીત આફતો જેવી કે યુદ્ધ, હુલ્લડ, આંતરીક વિગ્રહને કારણે જાનમાલની હાની સર્જાય, બિલ્ડીંગને નુકશાન થાય તો તે અંગેની સંપૂર્ણ જવાબદારી તમોએ સદરહું મિલકતનો કબજો સંભાળે / મેળવેલ હોવાથી તમારી છે અને રહેશે અને તે બાબતે અમો લખી આપનારની કોઈપણ પ્રકારની જવાબદારી રહેશે નહીં.

૧૯. એકતરફવાળાને જાણ છે કે પાણી જે સહેલાઈથી છટકે તેવો પ્રવાહી પદાર્થ છે તે ગમે તેટલા પગલા લેવામાં આવેલ તો પણ પાઈપના સાંધામાંથી તથા ટાઈલીસના સાંધામાંથી ચુવે છે આવું લીકેજ બાંધકામની ગુણવત્તા સિવાય પણ સંભવી શકે છે જેવા કે ટાઈટ્સ ધોવા માટે એસીડનો વધારે પડતો ઉપયોગ, વોશીંગ મશીનની ધ્રુજારી, ગરમ તથા સાખત પાણી, રફ ઉપયોગ વિગેરે હોઈ શકે તેથી ભવિષ્યમાં સદર યુનિટ / ફ્લેટ નો કોઈપણ જગ્યાએ પાણી લીકેજ દિવાલ ચુવે તો તે

(૧૨)

માટે એક તરફવાળાએ વેચાણ આપનાર કે ડેવલપર્સને જવાબદાર ગણશે નહીં.

૨૮. પરિશિષ્ટ

રજીસ્ટ્રેશન ડીસ્ટ્રીક્ટ અમદાવાદ અને સબ-ડીસ્ટ્રીક્ટ અમદાવાદ-૫ (નારોલ)ના તા. વટવાના મોજે ગામ ગ્યાસાપુરની સીમના રેવન્યુ સર્વે નં. ૨૪૮/૮/૨/૨ ની પટજ સ.ચો.મી. ની રહેણાંક હેતુસરની બીનાખેતીની ખુલ્લી જમીન ઉપર “હના ડેવલોપર્સ” એ નામની ભાગીદારી પેઢી દ્વારા બનાવવામાં આવેલ “પ્લેટીનમ હાઈટસ” ના નામથી બાંધવામાં આવેલ રહેણાંકના ફ્લેટની યોજનામાં આવેલ બ્લોક નં. ના માળમાં આવેલ ફ્લેટ નં. ની સ.ચો.મી. (કારપેટ એરીયા) ની બાંધકામવાળી મીલકત તથા જમીનમાં વગર વહેંચાયેલ વરાડે પડતી જમીનના માલિકી હકો સહીતની મીલકત, જેમાં વોશ-એરીયાનું માપ સ.ચો.મી. છે.

સાદર સમગ્ર જમીનના ખુંટચારની વિગત

પુર્વ :- સર્વે નં. ૨૪૮-૬.

પશ્ચિમે :- ૧૮ મીટર પહોળો રોડ આવેલ છે.

ઉત્તરે :- સર્વે નં. ૨૪૮/૮ પૈકીની જમીન આવેલ છે.

દક્ષીણે :- સર્વે નં. ૨૪૮/૮ આવેલ છે.

સાદર ફ્લેટવાળી મીલકતના ખુંટચારની વિગત:-

પુર્વ :-

પશ્ચિમે :-

ઉત્તરે :-

દક્ષીણે :-

રીમાર્ક:- મજકુર સર્વે નંબરની જમીનનો ડ્રાફ્ટ ટી.પી.સ્કીમ નં. ૯૩/સી માં સમાવેશ કરી પ્રપોસ્ડ ફા.પ્લોટ નં. ૩૬/૨ ના સબ-પ્લોટ નં. ૧ ની જમીન ફાળવવામાં આવેલ છે.

(૧૩)

૨૦. સદર જમીનમાં તમો લખાવી લેનારનો વગર વહેંચાયેલ માલિકી હક્ક આવેલ છે. જ્યારે આ વેચાણ દસ્તાવેજથી તમો લખાવી લેનારને વેચવામાં આવેલ યુનિટ/ફ્લેટવાળી મિલકત જુદી છે. તમો લખાવી લેનાર કોઈપણ સંજોગોમાં સદર જમીન, બિલ્ડીંગ, રોડ-રસ્તા તથા કોમન ફ્રેસીલીટીઝ, સર્વિસીસ વિગેરેમાં અલગ હિસ્સો હક્ક કે પાર્ટીશન કે ડિવીઝન માંગવાનો કે કરવા કરાવવાનો હક્કદાર નથી. જો કોઈપણ પ્રકારની કુદરતી આફત જેવી કે પુર, ધરતીકંપ, વાંવાજોડુ કે અન્ય માનવ સર્જીત આફતો જેવી કે યુદ્ધ, હુલ્લડ, આંતરીક વિગ્રહ વિગેરેનો કારણ સદર યોજનાની બિલ્ડીંગ ધ્વસત, ધારાશાહી થાય અથવા સદર યોજનાની બિલ્ડીંગને કોઈપણ હાની સર્જાય તો તમો લખાવી લેનારનો સદર જમીનમાં વ્યક્તિગત રીતે કોઈપણ બાંધકામ કરવા કરાવવાનો કોઈ હક્ક રહેશે નહીં પરંતુ તમો લખાવી લેનારને તમોએ ખરીદેલ યુનિટ /ફ્લેટના માપ તથા એજ ફ્લોર ઉપર તમારા ખર્ચે સદર યોજનાના બીજા કબજેદાર માલિકો સાથે બાંધકામ/રીપેરીંગ વિગેરે કરાવવાનો રહેશે.

૨૧. સદર બિલ્ડીંગની એલીવેશનમાં તથા બહારના કલરમાં કોઈ ફેરફાર કરવાની નથી તથા બીમ પીલરની કોઈપણ તોડફોડ કરવી નહીં તથા વેચાણ રાખવામાં આવેલ યુનિટ /ફ્લેટના સ્ટ્રક્ચરમાં કોઈ ફેરફાર કરવા કરાવવાનો નથી તથા બહારની ગ્રીલમાં કોઈ વધારાની ગ્રીલ લગાવવાની નથી તથા સદર યુનિટ /ફ્લેટની બારી/બારીઓ તથા બાલ્કની વિગેરેમાં વધારાની ગ્રીલ વિગેરે લગાવી વધારાનો કોઈ પ્લેટફોર્મ કે પ્રોજેક્શન કાઢવાનો નથી.

૨૨. સદર મિલકત રહેણાંકની હોઈ તે ફક્ત રહેણાંકના ઉપયોગ સાડ જ કરવાની રહેશે. સદર મિલકતનો રહેણાંક સિવાય યાનો કોમર્શીયલ કે ધંધાકીય વિગેરેના હેતુ સાડ કોઈપણ સંજોગોમાં ઉપયોગ કરવો કરાવવાનો નથી.

૨૩. તમો લખાવી લેનાર તથા સદર યોજનાના તમામ અન્ય યુનિટ

(૧૪)

/ફલેટવાળી મિલકતના માલિકોએ પરસ્પર સહકારથી શાંતિપ્રિય રીતે વર્તવાનું રહેશે અને તેમ કરવામાં જો કોઈ કસુર થશે તો સર્વોચ્ચ સોસાયટી તેને યોગ્ય લાગે તે કાર્યવાહી કરવા હક્કદાર રહેશે.

૨૪. સદર જમીન પરત્વેના અમો લખી આપનારના રાઈટ્સ, ટાઈટલ ચોખ્ખા અને માર્કેટેબલ છે તે મતલબનું ટાઈટલ ક્લીયરન્સ સર્ટીફિકેટ ચેતન સી. લેઉવા એડવોકેટ પાસેથી તા. ૨૮-૦૯-૨૦૧૮ ના રોજ મેળવી તેની નકલ અમો લખી આપનારાએ તમો લખાવી લેનારને આપેલી છે તે મતલબની તમામ તપાસ તથા સર્ચ તમો લખાવી લેનારાએ પોતે જોતે તથા તમારા પોતાના જાણકાર અનુભવી તથા નિષ્ણાંત વ્યક્તિ કે સંસ્થા મારફત જોઈ તપાસી તમામ બાબતે ખાતરી કરી લીધેલ છે અને તેનાથી તમો લખાવી લેનારા સંપૂર્ણ રીતે સંતુષ્ટ હોઈ તમો લખાવી લેનારાએ સદર મિલકત વેચાણ રાખેલી છે. જેથી સદર મિલકતના રાઈટ્સ ટાઈટલ્સ અંગે ભવિષ્યમાં તમો લખાવી લેનારા ક્યારેય પણ કોઈપણ પ્રકારનો વાંધો કે તકરાર લેવા હક્કદાર નથી.

૨૫. સદર મિલકત રહેણાંકની હોઈ તે ફક્ત રહેણાંકના ઉપયોગ સાડ જ કરવાની રહેશે. સદર મિલકતનો રહેણાંક સિવાય યાને કોમર્શીયલ કે ધંધાકીય વિગેરેના હેતુ સાડ કોઈપણ સંજોગોમાં ઉપયોગ કરવો કરાવવાનો નથી અને વધુમાં અમો લખી આપનારે તમો લખાવી લેનારને કરી આપેલ મજકુર મીલકત સંબંધીત બાનાખત અનુક્રમ નં., તા:નારોજમાં લખેલ તમામ શરતોનું અમો પાલન કરીએ છીએ અને આ વેચાણ દસ્તાવેજ તથા બાનાખત બંને સુસંગત છે.

૨૬. પરીવર્તનક્ષમતા:-

આ સમજૂતીની કોઈ જોગવાઈ, અધિનિયમ અથવા તે હેઠળ કરેલા નિયમો અને વિનિયમો હેઠળ અથવા બીજા લાગુ પડતા કાયદા હેઠળ રદ કરવાનું અથવા બિના-અમલપાત્ર કરવાનું નાક્કી કરવામાં આવે, તો સમજૂતીની આવી, તો સમજૂતી આવી

(૧૫)

જોગવાઈઓ, આ સમજૂતીના વિનિયમો અથવા યથાપ્રસંગ, લાગુ પડતા કાયદાને અનુરૂપ કરવા માટે જેટલા પ્રમાણમાં જરૂરી હોય તેટલા પ્રમાણમાં સુધારેલી અથવા રદ કરેલી હોવાનું ગણાશે અને આ સમજૂતીથી બાકીની જોગવાઈઓ, આ સમજૂતી કરવાના સમયે જે રીતે લાગુ પડતી હોય તેજ રીતે કાયદેસર અને પ્રવર્તમાન રહેશે.

૨૭. સદર મિલ્કત વેચાણ દસ્તાવેજ સંબંધી થતાં ખર્ચાઓ જેવા કે રજીસ્ટર ફી, ટાઈપીંગ, લખાણ, ગુડ્સ એન્ડ સર્વિસ ટેક્સ કાયદા હેઠલની ટેક્સ તથા અન્ય તમામ ખર્ચ તમો લખાવી લેનારે ભોગવેલ છે તથા ભોગવવાનો રહેશે.

૨૮. સદર “પ્લેટીનમ હાઈટસ” ના નામની યોજનાની સહીયારી સુવીધાઓ જેવી કે લીફ્ટ, રોડ, રસ્તા, પેસેજ, સીડી, કોમન માર્શનની જગ્યા, પાર્કિંગ વિગેરે જગ્યામાં તમોએ અન્ય સભ્યોને અડચણ અંતરાય થાય તે રીતે ઉપયોગ ઉપભોગ કરવો કરાવવાનો નથી કે તેવી જગ્યામાં કોઈપણ પ્રકારનું દબાણ કરવું કરાવવાનું નથી. ઉપરોક્ત તમામ શરતો વાંચી સમજી કબુલ રાખી તેનો સંપૂર્ણપણે અમલ કરવાની શરતે આ યોજનામાં તમો લખાવી લેનાર જોડાયા છે.

૨૯. તકરારનું નિરાકરણ:- પક્ષકારો વચ્ચેની તકરારનો ઉકેલ પરસ્પર સંપત્તી લાવવો જોઈશે, પરસ્પર સંપત્તી તકરારનું નિરાકરણ ન થાય તેવા કિસ્સામાં, સ્થાવર મીલકત (નિયમન અને વિકાસ) અધિનિયમ-૨૦૧૬ અને તે હેઠળ કરેલા નિયમો અને વિનિયમોની જોગવાઈઓ અનુસાર, તે તકરાર સત્તામંડળને પુછાણ અર્થે મોકલવી જોઈએ.

૩૦. સદર “પ્લેટીનમ હાઈટસ” ના નામની પ્રોજેક્ટ/યોજના ગુજરાત રીયલ એસ્ટેટ રેગ્યુલેટરી ઓથોરીટી (રેરા) અન્વયે અનુક્રમ નં. થી નોંધાયેલ યોજના/પ્રોજેક્ટ છે.

એ રીતેનો આ વેચાણ દસ્તાવેજ આપણે બંને પક્ષકારોએ

(૧૬)

વાંચી સમજી વિચારીને મુક્ત સંમતીથી કરેલ છે જે બાજો તરફવાળાઓને તથા આપણાં વંશ, વાલી, વારસો વિગેરે તમામને કબુલ મંજૂર અને બાંધનાકર્તા છે અને રહેશે. અમદાવાદ.
તારીખ :

અત્રે.....મતુ અત્રે.....શાખ
લખી આપનાર:-
હના ડેવલોપર્સ એ નામની
ભાગીદારી પેઢીના ભાગીદારો

.....
(૧) આશીકઅલી બાંદેઅલી સૌયદ

.....
(૨) મોહંમદકાઝીમ મોહંમદયાકુબ કુરેશી

.....
(૩) યુસુફભાઈ અબ્દુલભાઈ મનાસુરી

.....
(૪) મોહંમદઉમર મોહંમદઈસ્માઈલ શેખ
સાક્ષી:

૧.....

૨.....

(૧૭)

રજીસ્ટ્રેશન અધિનિયમની કલમ ૩૨ (અ) મુજબનું પરિશિષ્ટ
લખી આપનાર:-
હના ડેવલોપર્સ એ નામની
ભાગીદારી પેઢીના ભાગીદારો

.....
(૧) આશીકઅલી બાંદેઅલી સૌયદ

.....
(૨) મોહંમદકાઝીમ મોહંમદયાકુબ કુરૈશી

(૧૮)

.....
(૩) યુસુફભાઈ અબ્દુલભાઈ મનાસુરી

.....
(૪) મોહંમદઉમર મોહંમદઈસ્માઈલ શેખ

લખાવી લેનાર:-

.....

(૧૯)

મિલકતની ઓળખ માટેનો ફોટોગ્રાફ

મિલકતનું પોસ્ટલ સરનામું:- ફ્લેટ નં....., પ્લેટીનામ હાઈટસ,
ઝમઝમ એપાર્ટમેન્ટ સામે, સરખેજ રોડ, ગ્યાસાપુર, અમદાવાદ.

લખી આપનારની સહી

લખાવી લેનારની સહી

(૨૦)

મિલકતની ઓળખ માટેનો ફોટોગ્રાફ

મિલકતનું પોસ્ટલ સરનામું:- ફ્લેટ નં....., પ્લેટીનામ હાઈટસ,
ઝમઝમ એપાર્ટમેન્ટ સામે, સરખેજ રોડ, ગ્યાસાપુર, અમદાવાદ.

લખી આપનારની સહી

લખાવી લેનારની સહી